

ناجیحیریا میں قرآنِ کریم کی تعلیم اور اس کے معانی کی تفہیم کی کاوشیں

موی عبدالسلام مصطفیٰ ابیکن
ترجمہ و تلخیص: محمد صادق اختر ندوی

پہلی صدی ہجری کے اوآخر میں ناجیحیریا کے افق پر اسلام کا ستارہ روشن ہوا، یہ وہ زمانہ ہے، جب شمالی اور مغربی افریقہ کے کچھ حصوں میں فتح نفیسب ہوئی۔ دو چشموں کے راستوں کو پار کرتے ہوئے اسلام ناجیحیریا پہنچا۔ ایک تو مصر سے مغربی سودان اور پھر وہاں کے صحرائی علاقہ کے انہائی حدود اور ساحلی مقامات تک، دوسراے شمالی افریقہ سے جنوب صحراء تک۔ قبائلی علاقہ کے لوگوں میں اسلام بے یک وقت نہیں پھیلا، بلکہ رفتہ رفتہ ایک حصہ سے دوسرے حصہ تک اس کا نفوذ ہوا۔ اس علاقہ میں اشاعت اسلام کے ابتدائی مرحل میں صورت حال یہ تھی کہ ایک قبیلہ مسلمان ہے، تو دوسرا کافر، ایک شہر مسلمانوں کا ہے، تو اس سے ملختی دوسرا بات پرستوں کا۔ ایک خاندان کے کچھ لوگ مسلمان ہیں، تو اسی خاندان کے دوسرے لوگ کفر و شرک میں بنتلا ہیں۔

واقعہ یہ کہ مغربی افریقہ کے گوشہ گوشہ میں اسلام کی اشاعت روحانی طاقت کی بدولت ہوئی، نہ کہ مادی وسائل سے۔ وہاں کے باشندوں نے اسلام کی فطری کشش کی وجہ سے اسے قبول کیا، نہ کہ مال کی لائچ یا اسلحہ کے زور سے۔ دعوت اسلام کی اشاعت و تبلیغ

میں مسلمان تاجر و مارکٹ کا اہم کردار رہا۔ یہ کام اس وجہ سے آسان ہو گیا کہ وہاں کے باشندے فطری طور پر اپنے رسم و رواج اور تعلیمات کے اعتبار سے اسلام کے قریب تھے۔

ناجیریا میں اشاعتِ اسلام کے اسباب و عوامل

مغربی افریقہ میں سب سے پہلے عرب کے ذریعہ اسلام پہنچا، اس کے بعد عجمیوں کو یہ سعادت نصیب ہوئی۔ برابر اور سوڈانی بادشاہوں، امراء و رؤسائے علماء و فقہاء اور عباد و زہاد سب نے اپنی صلاحیت و استعداد کے مطابق اس کا رخیر میں بڑھ چڑھ کر حصہ لیا۔ اس خطے میں اشاعتِ اسلام کے اسباب و عوامل کو سمجھنے میں درج ذیل نکات سے مدد ملے گی۔

۱- عقیدہ کی سادگی اور اسلام کی جامعیت

جب فتح کے ذریعہ شمالی افریقہ میں اسلام کا تعارف ہوا، تو اس کی ترویج و اشاعت میں دوسرے عوامل کی کارفرمائی رہی ہے۔ اس ضمن میں سب سے اہم بات عقیدہ اسلام کی سادگی اور اس فطری دین کی جامعیت و وسعت ہے، جس نے باشندگان شمالی افریقہ کے دلوں کو نہ صرف اپنی طرف متوجہ کیا، بلکہ وہ لوگ اس کے شیدائی ہو گئے۔ اس پیغام کی اشاعت کا اہتمام سب سے پہلے عرب مسلمانوں نے کیا اور پھر شمالی افریقہ کے باشندوں نے اس سلسلہ میں ان کی بھرپور معاونت کی۔ اسلام فطری طور پر ایسی خصوصیات و امتیازات کا مالک ہے کہ اس کے ماننے والے خود اس کی طرف کھینچ چلے آتے ہیں، سب سے اہم بات یہ ہے کہ اسلام کے دائرہ میں داخل ہونے والوں کو بہت زیادہ دشواری و مشقت کا سامنا بھی کرنا پڑتا ہے۔ دوسرے باصلاحیت علماء یا ماهرین علوم اسلامیہ کو شریعت کے فروعی مسائل میں اجتہاد کی اجازت حاصل ہے، وہ مسائل خود سمجھ سکتے ہیں اور شرعی مسائل میں دوسروں کی رہنمائی کر سکتے ہیں اور اگر ان سے اجتہاد میں غلطی ہو جائے، تو بھی وہ ثواب کے مستحق ہوں گے جیسا کہ حدیث میں ہے کہ اگر اجتہاد صحیح ہے، تو مجہد کو دو ہر ایک

ثواب ملے گا اور اگر اس نے غلطی کی، تو وہ ایک ثواب کا مستحق ہو گا۔

۲- تجارت

تجارت بھی نائیجیریا میں تبلیغ اسلام کا ایک اہم ذریعہ ثابت ہوئی۔ مسلمان تاجر پورے شہلی افریقہ میں پھیل گئے، کچھ تو افریقہ کے ایسے دیہات و قصبات اور شہروں کے اندر تک داخل ہو گئے، جہاں جانا بہت وقت طلب تھا، پہلی صدی ہجری میں مسلمان تاجر اپنے تجارتی سامان و اشیاء کے ساتھ ساتھ ایک نیا دین لے کر مغربی افریقہ پہنچے اور وہ نیا دین اسلام تھا، ان لوگوں نے سماجی برناو و مالی معاملات میں حسن اخلاق اور دیانت داری اور اعلیٰ کردار کا مظاہرہ کیا۔ یہ تجارت میں صرف مال و نفع کے طلبگار ہی نہیں تھے، بلکہ ان میں فقہاء و علماء کی بھی ایک چیزہ جماعت تھی جو دنیا اور آخرت دونوں کے نفع کے طلبگار تھے، دیہات و قصبات، شہروں اور بازاروں میں ان کی ملاقات وہاں کے باشندوں سے ہوتی، تو ان کے سامنے دین خذیف کا تعارف پیش کرتے اور انھیں اس کی طرف راغب کرتے۔

۳- اساتذہ و مبلغین اسلام کا رول

نائیجیریا میں اسلام کی اشاعت میں اساتذہ اور مبلغین کا بھی وافر حصہ رہا ہے۔ ان حضرات نے اس ملک میں مسلم گھرانوں کے بچوں کی دینی تعلیم کے لئے اپنے آپ کو وقف کر دیا۔ یہ مبلغین اسلام کی اسلامی ادارہ یا مرکزی حکومت کی طرف سے بھیجے ہوئے نمائندہ نہیں تھے، بلکہ انہوں نے دینی ضرورت کے تحت یہ بیڑہ اٹھایا تھا، محض رضاۓ الہی کی طلب ان کے پیش نظر تھی، وہاں نہ کوئی ایسا ادارہ تھا، جو ان کو سرگرم رکھے، یہ حضرات دین کی خدمت کے لئے تمام شہروں کا چکر لگاتے رہتے، ان کا زادی راہ ایمان اور ان کا محبوب قرآن کریم تھا، مشقت بھری زندگی اور پریشان کن حالات میں ان کا معین و مددگار صہر جمیل تھا، ان قوموں میں (جن کی زندگی قصض سے پاک، فطرت سے قریب اور تکلف سے کوئوں دور تھی) توحید کے پیغام کو عام کرنا ان کا مشن تھا۔

یہ مبلغینِ اسلام بُنیادی طور پر تاجر تھے، تجارت ہی ان کے لئے رزقِ حلال کا ذریعہ تھی، اسی ذریعہ کو انہوں نے اسلام کا پیغام عام کرنے کے لئے استعمال کیا۔ سامان بیچنا اور دین کی تبلیغ کرنا ان کا مقصدِ حیات تھا، پیشہ تجارت کی وجہ سے نوجوانوں کے ہر طبقہ سے ان کی ملاقات ہوتی تھی۔ سبھی ملاقاتِ دعوتِ دین کے تعارف اور اس کی قبولیت کا سبب بن جاتی۔ ان حضرات نے عوام میں اسلام کی تبلیغ و اشاعت کی انجکٹ کوشش کی اور اسلام قبول کرنے والوں کو دین و شریعت کی بُنیادی تعلیم بھم پہنچانے کے لئے خاص کریا، یہ خدامِ دین شہروں میں گھستے چلے گئے، وہاں کے باشندوں سے میل جوں رکھتے، جو اسلام قبول کرتا، ان سے شادی بھی کر لیتے اور ان کے بچوں کو اسلام کے بُنیادی عقائد کی تعلیم دیتے۔ دینِ اسلام سیکھنے کے لئے مسلم اور کافر بچے یکساں طور پر ان مبلغینِ اسلام کی طرف لپکتے، قرآن کریم کا کچھ حصہ پڑھنے کے بعد بہت سے کافر بچے اسلام قبول کر لیتے۔

۲- خانقاہیں

نائجیریا میں اشاعتِ اسلام کے ذرائع میں زاویہ (یا مرکبِ تصوف) بھی شامل ہیں۔ زاویوں سے وہ مقامات مراد ہیں، جہاں صوفیائے کرام نفس کی اصلاح کرنے اور اسلامی اقدار و اخلاق کے مطابق نفس کی تربیت میں مصروف رہتے ہیں، انھیں خانقاہیں بھی کہا جاسکتا ہے۔ کبھی یہ لفظ مساجد کے مفہوم میں بھی استعمال کیا جاتا ہے۔ وقت کے گذرنے کے ساتھ ہی مملکتِ اسلامیہ میں وسعت ہوئی، تو زاویہ کے مفہوم میں بھی وسعت پیدا ہوئی، طریقہ تجانیہ کے تحت یہاں سو سے زیادہ زوایا ہیں، کچھ زوایا طریقہ قادریہ کے زیرِ انتظام ہیں۔ ان زوایا کے معلم عام طور سے مسلمان بچوں کو اسلام کی ابتدائی تعلیم دینے کے ساتھ کچھ حصہ حفظ بھی کرتے ہیں، اسی طرح یہاں حدیث، شریعت اور دعوت کے اصول و ضوابط بھی سکھائے جاتے ہیں۔ اس کے بعد ان بچوں کو مختلف مقامات کے مخلص داعیینِ اسلام کے پاس بھیج دیا جاتا ہے۔ یہ حضرات وہاں کی مسلم بستیوں اور مساجد میں دعوت و ارشاد کا کام انجام دیتے ہیں، اسی طرح مختلف قبیلوں، طبقوں اور خاندانوں میں اشاعتِ اسلام کا کام کرتے ہیں، مزید برآں ان سرگرمیوں کے نتیجہ میں جو اسلام قبول

کر لیتے، انھیں عربی زبان کی تعلیم دی جاتی ہے۔ کلام پاک حکمت سے معمور کلام الہی ہے، جس کے بارے میں اللہ تعالیٰ کا ارشاد ہے:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا
مِنْ خَلْفِهِ تَنْزِيلٌ مِنْ حَكْمِيٍّ
حَمِيدٌ (حمد اسجدہ ۳۲/۳۱)

اس میں کسی جانب سے کبھی باطل کا
گذر نہیں ہو سکتا، نہ آگے سے اور نہ
پیچھے سے۔ یہ اس ذات باری تعالیٰ کی
جانب سے نازل کیا گیا ہے جو حکیم
ہے اور ہر طرح سے لائق حمد و شکر ہے۔

شیخ محمد عبدہ کلام پاک کے اوصاف اس طور پر بیان فرماتے ہیں: اس کلام پاک نے گذشتہ قوموں کے حالات و کوائف اور واقعات کو جمع کر رکھا ہے، جو موجودہ اور آئنے والی نسلوں کے لئے قابل عبرت و نصیحت ہے، کلام پاک صحیح اور سچے واقعات کا نقیب ہے، توہمات اور غلط تصورات کو اس نے روکر دیا ہے۔ اس کتاب الہی نے ان واقعات کے نصیحت آمیز پہلوؤں پر منتبہ کیا ہے اور انہیاً کے کرام و ان کی قوموں کے احوال میں وہ سب کچھ بیان کیا ہے، جو اللہ عز و جل نے چاہا ہے۔ ان کو ان اتهامات وال الزامات سے بری کر دیا، جوان کے پیروؤں نے ان سے منسوب کئے تھے کے۔

کلام پاک جب فتح عربی زبان میں نازل ہوا، تو اہلی عرب نے اس کو جادو کبھی لیا، اس کلام نے ان کو مجموعی طور پر حریت میں ڈال دیا، اس کے الفاظ، معجزاتی بیان و اسلوب نے ان کے دلوں کو ہلا کر رکھ دیا، تو انہوں نے اسے جادو سے تعبیر کر دیا، جب کہ اس کا اس سے دور دور کا کوئی تعلق نہیں ہے۔ یا پھر ان لوگوں نے اس کو شاعرانہ کلام تصویر کیا، جب کہ وہ شعر بھی نہیں ہے۔

قرآن اہل اسلام کے لئے مصدر اول کی حیثیت رکھتا ہے، زبان کے اصول و پچشگی کے سلسلہ میں ماہرین زبان و ادب بھی اسی پر بھروسہ کرتے ہیں، علم بلاغت کے اسرار و رموز سمجھنے اور قرآن کریم کی خدمت کے لئے مختلف علوم وضع کرنے میں اللہ تعالیٰ

نے علماء سلف کو توفیق بخشی، عربی زبان کے تحفظ و بقا میں قرآن کریم کا بہت اہم روپ ہے۔ اسلام لانے کے بعد بہت سی قوموں نے اپنی اصل زبان ترک کر دی، جیسا کہ بخوبی معروف ہے عراق، شام اور مصر کے لوگوں کی اصل زبان فارسی یا رومی یا قبطی تھی، اسلام سے مشرف ہونے کے بعد انھوں نے عربی زبان کا سیکھنا، سکھانا اور اسے رواج دینا اپنا شیوه بنالیا۔ اس زبان کے مطالعہ میں ان لوگوں نے گیرائی و گھرائی پیدا کی، اس لئے کہ کتاب اللہ اور اسلام کو سمجھنے کے لئے یہ زبان نہایت اہم و موثر ذریعہ ہے۔

ناجیر یا کے مشہور شاعر اور پیغمبر شعبۂ عربی زبان و ادب، الورن یونیورسٹی ڈاکٹر عیسیٰ الہبی ابو بکر نے قرآن مجید کے امتیازات و خصائص کو بڑے اچھے انداز میں نظم کے قالب میں ڈھال دیا ہے۔ ان کے اشعار کی اردو ترجمانی ملاحظہ فرمائیں:

”نهہرو! تھوڑی دیر پاؤ بلند تر تیل سے کلام پاک کی تلاوت کرنا
تمہارے لئے بخدا موتی سے کہیں بہتر ہے۔ جب سے تمہارا وجود ہوا
ہے، تم نے کسی ایسے شخص کو نہیں دیکھا ہو گا کہ وہ تلاوت قرآن سے تھک
گیا ہو اور اگر ہے تو اس کا ثبوت پیش کرو۔ اللہ تبارک و تعالیٰ کا یہ کلام ہم
کو اس بات کی خبر دے رہا ہے کہ اس کے مواعظِ حسنے نے قرونِ اولیٰ
کے لوگوں کی زجر و توبخ کی ہے۔ ہمیشہ تر تیل سے تلاوت کلام پاک
کرنے والے کبھی بھی ذلیل و خوار نہیں ہو سکتے ہیں۔ یہ ایک ایسا اتحاد
سمدر ہے، جس کے معانی و مفہومیں کی تلاش میں ہم غوصی کرتے رہتے
ہیں۔ یہ ایک ایسا ستارہ ہے، جس کے غروب ہونے کے بارے میں سوچا
نہیں جاسکتا۔ اس میں بیماریوں سے شفاء کلی ہے اور ہر قسم کی تکالیف
سے نجات ہے۔ اس میں معتقدین میں سے ایسے لوگوں کے احوال ہیں،
جو اس کلام کے سامنے ششدرا اور مہبتوں ہو کر رہ گئے تھے، اس کی روشنی
میں ہم ہمیشہ راہ مستقیم پاتے ہیں۔ کبھی ایسا نہیں ہو سکتا کہ ہم اس کے
ہوتے ہوئے راستے سے بھک جائیں میں نے کچھ ایسے لوگوں کو بھی

دیکھا ہے جو کلام پاک سے بے پرواں اور اجنبی بنے ہوئے ہیں، ان کی یہ عملی ان کی برائی میں اور اضافہ کرتی ہے اور ہدایت یا ب ہونے کے بعد میں اور گرتے چلے جاتے ہیں۔ روزانہ صبح و شام کلام پاک کی تلاوت کرو اور اپنے آپ کو اس کے بارے میں مشک و شبہ سے پوری طرح پاک و صاف رکھو۔

کلام پاک پر اعتقاد و یقین کے سلسلہ میں نائجیریا کے لاکھوں مسلمان انہی احساسات و افکار کی ترجمانی پیش کرتے ہیں، خوشی و غم اور مصائب و توقعات کے عالم میں وہ اسی مضبوط قلعہ میں پناہ لیتے ہیں۔ خلاصہ کلام یہ کہ نائجیریا کے مسلمانوں نے کلام پاک سے رہنمائی حاصل کرنے کا خوب خوب اہتمام کیا ہے، زندگی کے ہر گوشہ میں اسی کو مشعل راہ بنایا، جگہ جگہ مرکاتب اور مدارسِ تحفظ القرآن قائم کئے۔ خاص طور سے ماہ رمضان میں درسِ قرآن کی مجموعوں کا اہتمام کیا جاتا ہے، ضروریات کی تکمیل میں اسی کو معین و مددگار سمجھا جاتا ہے۔ مزید برا آں نائجیریا کے مسلم اسکالرس نے اہم زبانوں میں اس کا ترجمہ بھی کیا۔

نائجیریا میں تعلیم قرآن کے مدارس

نائجیریا میں اسلام کا قدم جتنے ہی اسلامی تہذیب و ثقافت کے فروع کے موقع میسر ہوئے۔ اس میں مدارس کا کردار بہت اہم تھا۔ اس سرزی میں پر دو طرح کے مدارسے قائم ہوئے۔ (۱) چھوٹے بچوں کے لئے مدرسہ قرآنیہ (۲) بڑوں کے لئے مدرسۃ العلوم۔ نائجیریا کے مدارسِ تعلیم القرآن دو طرح کے ہیں: ایک وہ ہے جہاں بچے صرف ناظرہ قرآن پڑھنا سکتے ہیں۔ دوسرے وہ ہے جہاں بچوں کے لئے حفظ قرآن کا بھی اہتمام کیا گیا ہے۔ والدین اپنے بچے یا بچیوں کو پانچ سال یا اس سے کم عمر میں پہلی قسم کے مدرسے میں داخل کر دیتے ہیں، وہاں کے مقامی زبان میں اس مدرسہ کو ”مدرسۃ اللوح“ (تختی کا مدرسہ) کہا جاتا ہے، کیونکہ بچے یہاں قرآن پڑھنا سکتے ہیں اور تختی پر اس کو لکھتے بھی ہیں۔ نائجیریا میں اس قسم کے مدرسے بہت ہیں، جب تک والدین اپنے بچوں یا بچیوں کو ان مدرسوں میں

داخل نہیں دلا دیتے ہیں، اس وقت تک انھیں اطمینان نصیب نہیں ہوتا ہے۔
مکتب کا طریقہ تعلیم

مکتب کا طریقہ تعلیم یہ ہے کہ معلم سب سے پہلے تختی پر بغیر اعراب کے حروف تجھی بچوں کے لئے لکھ دیتے ہیں، تاکہ وہ اس کو سیکھ لے، اس کے بعد بغیر اعراب کے سورہ فاتحہ لکھ دی جاتی ہے، تاکہ بچے ان حروف کو ملا کر پڑھنا سیکھ جائیں، اس کے بعد معوذ تین، اخلاص، الہب، النصر وغیرہ، پھر ان سورتوں کو با اعراب پڑھنا سکھایا جاتا ہے، اس کے بعد حفظ بھی کرادیا جاتا ہے۔ یہ سلسلہ کچھ مہینوں تک جاری رہتا ہے، ان کے علاوہ اور بھی چھوٹی چھوٹی سورتیں انھیں یاد کرائی جاتی ہیں، یہاں تک کہ وہ سورۃ الاعلیٰ والنبا تک پہنچ جاتے ہیں۔ بعض اسلامی اداروں میں حفظ کا یہ سلسلہ یہیں ختم ہو جاتا ہے، بچے ان سورتوں کو مسلسل پڑھتے رہتے ہیں، جو تختی پر ”النبا“ تک لکھی ہوتی ہیں۔ اس طرح وہ پورا قرآن ختم کر لیتے ہیں، اس دوران کچھ طلبہ خود سے لکھنا بھی سیکھ جاتے ہیں، جس کی وجہ سے معلم حضرات تختی پر لکھنے کی ذمہ داری سے راحت پا جاتے ہیں۔ اس طریقہ تدریس کے ذریعہ بچہ پورے قرآن کریم کو چار سالاں یا اس سے زیادہ کی مدت میں ختم کر لیتا ہے۔ جب طالب علم چند تحدید سورتیں یا احزاب پڑھ لیتا ہے، تو معلم کی خواہش ہوتی ہے کہ ان کے والد کھانے کی دعوت کے ذریعہ ایک بکری یا بکری کے بچے کے توسط سے اس کے لئے صدقہ کا اہتمام کریں۔ یہ صدقہ صرف اور صرف معلم ہی کے لئے ہوتا ہے، اس کی وجہ صاف واضح ہے کہ بچوں کے بہت سے والدین یا ان کے سرپرست معلم کو اپنے بچوں کی تعلیم کا کوئی معاوضہ یا اعزاز نہیں دیتے۔ اسی لئے اساتذہ نے یہ طریقہ ایجاد کیا اور والدین کے ذہن میں یہ بات بھادی کہ اگر ان لوگوں نے صدقہ کا اہتمام نہیں کیا، تو ان کے بچے کند ذہن اور کم فہم رہ جائیں گے ॥۔ بچے بذات خود اپنے والدین سے اس صدقہ کے نظم کرنے کا اصرار کرتے ہیں، تاکہ اللہ تعالیٰ ان کے ذہن کو کھوں دے اور ان کی ڈھنی صلاحیت کو جلا بخشنے۔ اسی طرح ناجیحیریا کے ان مکاتب میں یہ روایت بھی قائم ہے کہ جب کوئی طالب علم قرآن ختم کر لیتا ہے، تو اس کے والد یا سرپرست ایک عمدہ تقریب کا اہتمام کرتے ہیں، جس میں دوست و احباب اور شرمند ارسہ جمع ہو کر لڑ کے یا لڑکی

کو مبارک باد دیتے ہیں اور معلم کو تخفہ و تھائف سے نوازتے ہیں ۔۔۔

ناجیگیرین اور مغربی افریقہ کے مسلم باشندوں کا یہ معمول ہے کہ جب تک ان کے پچھے قرآن کی تعلیم حاصل نہیں کر لیتے و دوسری قسم کی تعلیم سے انھیں دور رکھتے ہیں، اس طرح ان کا سازار ازور صرف اور صرف قرآن پاک کی تعلیم اور اس کے حفظ پر رہتا ہے، جیسا کہ برداشتین ۳۱ سنتھا لین ۳۱ اور ہوساوین میں یہ روایت برقرار ہے ۵۔ یہ بادشاہین ۳۱ اپنے بچوں کے لئے ان سورتوں کو یاد کرنا ہی کافی سمجھتے ہیں، جو نماز میں عام طور سے پڑھی جاتی ہیں ۔۔۔

یہی طریقہ تعلیم قرآن انیسویں صدی عیسوی تک راجح رہا، بلکہ اب تک راجح ہے۔ اس میں کوئی شک نہیں کہ اس ابتدائی مرحلہ میں استاد و طالب علم یکساں طور پر مشقت برداشت کرتے ہیں اور دوستیں اٹھاتے ہیں۔ ہر پچھہ الگ الگ ایک تعلیمی مرحلہ پورا کرتا ہے اور معلم سے خاص توجہ کا طالب ہوتا ہے۔

مدارس کے معلم کی استعداد

ان مدارس میں معلم کے استعداد کی بنیاد دو شرطوں پر ہے: پہلی شرط یہ ہے کہ معلم قرآن مجید کو فن تجوید کے ساتھ صحیح طور پر پڑھنے کی صلاحیت رکھتا ہو۔ دوسری شرط یہ ہے کہ کم سے کم ایک حزب (الاعلیٰ سے الناس تک) اسے زبانی یاد ہو جب کسی معلم میں مذکورہ بالا دونوں شرطیں پائی جاتی ہیں، تو ان کو ان مکاتب و مدارس میں تدریس کا اہل سمجھا جاتا ہے۔

حفظِ قرآن کے مدارس

برنو اور اس کے آس پاس کے علاقوں اور شہروں میں بھی اس طرح کے مدارس بہت ہیں، لیکن مکاتب و معابر کے پہنچت ان کی تعداد کم ہے۔ عام طور سے مکاتب کی تعلیم مکمل کرنے کے بعد ہی طالب علم ان مدارس میں داخلہ کا مجاز ہوتا ہے۔

مدارس کا طریقہ تعلیم

ان مدارس میں حفظ کا طریقہ یہ ہے کہ طالب علم ایک تختی پر سورہ البقرہ کا پہلا شش

(آٹھواں حصہ) لکھتا ہے۔ وہ اسے قاری صاحب کے پاس لے کر جاتا ہے، جو اسے نہایت محنت سے پڑھاتے ہیں۔ مد، ادغام، وصل، وقف اور خارج حروف وغيرها اس کے سامنے اچھی طرح واضح کر دیتے ہیں۔ اس کے بعد وہ طالب علم قرآن کے اس حصہ کو اچھی طرح یاد کر کے قاری صاحب کو سناتا ہے، جب اس کے حفظ سے وہ مطمئن ہو جاتے ہیں، تو اس کے بعد کامن لکھتے ہیں اور وہ یاد کرتا ہے۔ اس طرح وہ پورا کلام پاک حفظ کر لیتا ہے۔

طلبہ کی ذہانت اور قوت یادداشت کے اعتبار سے قرآن کریم کو یاد کرنے کی مدت الگ الگ ہے، لیکن عام طور سے تین یا پانچ سال کی مدت میں حفظ مکمل ہو جاتا ہے اور کبھی اس سے بھی زیادہ وقت لگ جاتا ہے۔ حقیقت یہ ہے کہ کلام پاک کو تو یہ طلبہ خوب اچھی طرح یاد کر لیتے ہیں، مگر اس کے معانی سے بالکل نابلد ہوتے ہیں، حقیقت یہ کہ بہت سے طلبہ کے ساتھ بیک وقت حفظ کرنا اور اس کے معانی کی سمجھ پیدا کرنا بہت ہی مشکل امر ہے۔ پھر انھیں بہت سے القاب سے سرفراز کیا جاتا ہے، جن میں سب سے مشہور حافظ کا لقب ہے یا رومی تین کا۔ پچھے علاقوں میں ان کو ”قونی“، بھی کہا جاتا ہے، جس کے معنی ہیں ”علوم قرآن میں مضبوط“۔

ناجیر یا میں تحفیظ القرآن کے مدارس سے بڑے اچھے نتیجے پر آمد ہوتے ہیں۔ دینی غیرت و حمیت رکھنے والے مسلمانوں کے لئے یہ مدارس قابلِ رشک ہیں۔ واقعہ یہ ہے کہ نئی نسل کے نوجوان لڑکوں اور لڑکیوں میں اسلامی بیداری کو فروغ دینے میں ان مدارس کا روپ بہت اہم ہے، خاص طور سے جب کچھ شماری صوبوں میں نفاذ شریعت کا اعلان کیا گیا، تو صوبوں کے صدر مقامات میں مسلمانوں کی ایک بڑی تعداد نے قرآن کریم سے محبت و انسیت، اس کی عزت و تکریم اور اس کے معنی و مفہوم کو سمجھنے اور سمجھانے میں کافی و لچکی کا مظاہرہ کیا۔

ایک اندازے کے مطابق ناجیر یا میں حفاظ و حافظات کی تعداد تقریباً پانچ سو ہے، یہاں یہ ذکر بہت اہم ہے کہ عالم عرب کے مشہور قراء کرام کی مختلف آواز و لمحات میں پوری دنیا میں پھیلی ہوئی کیسٹ کی جدید سہولیات نے جدید دور میں ان تمام روکاٹوں کو دور

کر دیا ہے، جن سے انیسویں اور بیسویں صدی میں نائجیریا کے مسلم نو جوان دوچار تھے۔ طالب علم یا طالبہ چند سال میں حفظ قرآن کامل کر لیتے ہیں جب کہ وہ اپنی عمر کے دوسرا دہائی میں ہوتے ہیں۔ صوبہ کوئی کے ایک ایسے طالب علم کو میں نے دیکھا، جس نے صرف نومہینہ میں ہی کلام پاک کو اچھی طرح حفظ کر لیا تھا۔ آگے چل کر صوبہ کنو کے حفاظت قرآن کے لئے باقاعدہ ماہانہ تنخواہ مقرر کی گئی، جس کے نتیجہ میں خاص طور سے شمالی نائجیریا میں حفظ کرنے والوں کی تعداد میں کافی اضافہ ہوا۔ جنوبی نائجیریا میں حکومتی، اجتماعی یا عوامی سطح پر تنخواہ کا معقول نظم نہ ہونے کی وجہ سے صوبہ برلن، کنو، صلکو، کدونا، نیجر وغیرہ میں حفاظت کی تعداد بہت کم ہے، مزید برآں کسی بھی حافظ کو یہ سہولت و مراعات اسی وقت نصیب ہوتی ہے جب وہ ایک سخت امتحان پاس کر لے۔ اس امتحان میں عام طور سے مدد، ادغام، وصل، وقف اور مخارج حروف کے بارے میں سوالات پوچھے جاتے ہیں، یہ امتحان بہت سے ماہر حفاظ کرام اور جید علمائے کرام یا علومِ قرآن کے ماہرین کی موجودگی میں منعقد ہوتا ہے۔

تفسیر قرآن

نائجیریا کے معاشرہ میں بھی ماہ رمضان تمام مسلمانوں کے لئے ایک مبارک و خوشگوار مہینہ سمجھا جاتا ہے، ہر شخص اپنے ذوق کے مطابق وعظ و نصیحت کی محفلوں میں شریک ہوتا ہے، لائق و بالصلاحیت علماء ان محفلوں اور جلسوں میں تقریر کرتے ہیں، ان کی تقریروں میں خاص طور سے کلام پاک کی مختلف آیات کی تشریع کی جاتی ہے، اس تشریع میں وہ اپنی روایت کے مطابق تفسیر جلالیں سے مدد لیتے ہیں۔ مزید برآں علمائے کرام آیات کا ترجیح سب سے پہلے وہاں کی مادری زبان میں کرتے ہیں۔ گذشتہ رمضان میں اگر کسی عالم نے پانچ احزاب کی تشریع کی تھی، تو آنے والے رمضان میں اس کے آگے کی تشریع وہ کریں گے، شہروں و قصبات کی زیادہ تر مساجد میں وہاں کے ائمہ ہی خطاب کرتے ہیں۔

نائجیریا چھوٹے بڑے، امیر و مامور، مردوں و عورت تمام مسلمان قرآن کریم سے گھری دلچسپی اور انسیت و محبت رکھتے ہیں۔ اپنی اپنی بساط کے مطابق پورے رمضان میں

وہ تلاوتِ قرآن میں مصروف رہتے ہیں، کچھ تو پانچ مرتبہ یا اس سے بھی زیادہ کلام پاک ختم کرتے ہیں، یہی وجہ ہے کہ گھر، دفتر، پارک وغیرہ میں اکثر دیشتر یہ لوگ تلاوت کرتے ہیں، قرآن پاک کی تلاوت سے ان کا مقصد صرف یہ ہوتا ہے کہ رمضان کا ثواب اور خیر و برکت خوب حاصل کریں۔

مفسرین قرآن اپنی قوم کی زبان میں ہی قرآن کی تفسیر بیان کرتے ہیں، اگر ہوساوی قوم ہے، تو اسی کی زبان میں یا یورپاوی قوم ہے، تو اس کی زبان میں۔ کچھ جگہیں ایسی ہیں، جہاں انگریزی میں (جو سرکاری زبان ہے) تفسیر بیان کی جاتی ہے، اگر سامعین کئی زبانیں جانتے ہیں، جیسے یونیورسٹیوں کا لجou اور جزل کوسلوں کے لوگ، تو اس صورت میں انگریزی زبان میں ہی قرآن کی تفسیر بیان کرنے کو ترجیح دی جاتی ہے، اگر ایسا نہ ہو تو مفسر اپنے پیغام کو یونیورسٹی کے ملازمین و متعلقین تک نہیں پہنچا سکتا ہے، کیونکہ ہر قبیلہ کی اپنی الگ زبان ہے، اس لئے کہ نائجیر یا میں سو سے زیادہ زبانیں بولی جاتی ہیں۔

یہاں یہ ذکر بھی ضروری معلوم ہوتا ہے کہ روایت پسند علماء ہدایات رباني کے آخری مجموعہ کی حیثیت سے قرآن کریم کی فضیلت و اہمیت واضح کرتے ہیں اور یہ حقیقت لوگوں کے ذہن میں بھاتے ہیں کہ اس کا ادب کرنا، اسے یاد کرنا اور معانی و مفہومیں غور و خوض کرنا ایمان و یقین کا حصہ ہے، مکاتب میں تعلیم کے دوران اسی بات کو بار بار دل و دماغ میں جاگزیں کیا جاتا ہے اور بلاشبہ اس کے اثرات تادریج باقی رہتے ہیں۔ شرف الدین محمد ابوصیری نے اپنی لامیہ نظم میں ان حقائق کو مختصر اس انداز میں بیان کیا ہے:

”آیاتِ قرآن قدیم و جدید کے اعتبار سے برق ہیں اور وقت نزول سے

ہی اللہ تعالیٰ کی صفات بیان کر رہی ہیں، آیاتِ قرآنی کی خاص زمانے کی

ترجمانی نہیں کرتی ہیں، بلکہ انعام، آخرت، قوم عاد اور قوم ارم کے حالات

سے ہم کو باخ رکرتی ہیں۔ مجھرہ قرآن تمام مجرمات سے بڑھ کر ہے، جنہیں

دیگر انیاء لے کر آئے۔ یہ تمام مجرمات آج بھی ہمارے سامنے اسی طرح

موجود ہیں، یہ ایسی واضح آیات ہیں، جن میں شک و شبہ کی کوئی گنجائش

نہیں ہے، بدختی مسلط ہو جانے کے بعد راہنجات حاصل کرنا بہت مشکل ہے۔ جب ان آیات کریمہ کی مخالفت کی گئی تو بڑے بڑے مخالف بھی ان آیات کے سامنے سرنگوں ہو کر صلح کے طلب گار بن کر واپس ہوئے، ان آیات کریمہ کی بлагافت نے مخالفت کے دعویٰ کو اس طرح رد کر دیا کہ جیسے کسی غیور کی عزت پر حملہ آور کے ہاتھ کو غیرت مند شخص مردوڑ دیتا ہے، ان آیات کے معانی دریا کے موجودوں کی طرح ہے کہ ایک موج آگے بڑھتی ہے، تو دوسری موج پیچھے سے آکر دریا کی روائی کو باقی رکھتی ہے، حسن و جمال میں دریا میں پائے جانے والے ہیرے، جواہرات سے بھی زیادہ حسین و جمیل ہیں، قرآن کریم کی آیات کے عجائبات کا شمار نہیں کیا جاسکتا ہے اور نہ ہی قرآن کریم کی آیات کی کثرت تلاوت سے اکتا ہٹ ہوتی ہے، قرآن مجید کے آیات کی تلاوت کرنے والوں کی آنکھیں مٹھنڈی ہوئیں، تو میں نے کہا کہ تم نے اللہ کی رسی کو مضبوطی سے پکڑ لینے میں کامیابی حاصل کر لی ہے، لہذا تم اس کو مضبوطی سے تھاہے رہنا، اگر تم آتشِ جہنم کے خوف سے تلاوت کرتے ہو، تو سمجھ لو کہ آیات کریمہ کی تلاوت کی مٹھنڈ سے تم نے آتشِ جہنم کو بجھادیا۔“

قرآن و دین کی تعلیم تمام مسلمانوں پر واجب ہے

عصر حاضر کا ایک پریشان کن مسئلہ یہ ہے کہ تعلیم قرآن کی نشر و اشاعت اور مکاتب کی اصلاح و درستگی کے لئے کچھ مسلمانوں نے لادینی حکومت یا عیسائی حکومت پر بھروسہ کر لیا ہے۔ نایبھرین حکومت اس ذمہ داری کو بوجھ سمجھتی ہے یا پھر اپنی شان کے خلاف سمجھتی ہے۔ میں ڈاکٹر سے کیسے کہوں کہ مجھے کیا ہوا ہے؟ جس مرض میں میں گرفتار ہوں، ڈاکٹر بھی اسی کا شکار ہے۔ عصری تقاضوں کو سامنے رکھتے ہوئے قدیم مکاتب کے طرز پر مدارس کا قیام ہر شہر کے تنظیموں اور اسلامی اداروں کی ذمہ داری ہے، تاکہ نئی نسل کے بچے خاص طور سے قرآن کریم اور دینی تعلیم حاصل کر سکیں، یہ ذمہ داری مسلم مالک اور

غیر مسلم ملک کے مسلمانوں کی ہے، کیونکہ جدید تعلیم نائجیریا میں بڑی تیزی سے دینی تعلیم پر حاوی ہو رہی ہے۔ دینی تعلیم ایک چھوٹے سے دائرة میں محصور ہو کر رہ گئی ہے۔

نائجیریا میں ترجمہ قرآن کریم کی کاؤشیں

ہر مسلمان قرآن کریم کی خدمت کو کاری ثواب اور نیک عمل سمجھتا ہے، زبانی یا تحریری انداز میں ہر مسلمان قرآن کریم کو سمجھنے کی کچی کوشش کرتا ہے، اسی وجہ سے بڑے وسیع پیانہ پر قرآن کریم کا مختلف زبانوں میں ترجمہ ہوا، اس نیک کام میں بہت سے لوگوں نے بڑھ چڑھ کر حصہ لیا، یہاں تک کہ غیر مسلم بھی پچھے نہیں رہے۔

قرآن کریم کے ترجمہ کے بارے میں علماء کی مختلف آراء

عام طور سے ہر زمانہ میں اور ہر زبان میں ترجمہ کو بڑی اہمیت حاصل رہی ہے، متجمین نے بہت سی زبانوں میں (جن کا شمار کرنا مشکل ہے) ترجمہ قرآن کریم کی زبردست کوشش کی ہے، اس کتاب بابرکت کے ایک ہی زبان میں بہت سے تراجم بھی پائے جاتے ہیں۔ اس میں مختلف مذاہب کے لوگوں اور گروہوں نے حصہ لیا ہے، کچھ لوگوں نے غلط مقصد سے اس میں دلچسپی دکھائی، مثلاً مستشرقین ۲۲، ان کا آخری اور پہلا مقصد یہی تھا کہ کتاب اللہ میں تحریف کی جائے، من گھڑت باقون اور شکوہ و شہادت پیدا کر کے مسلمانوں کو اپنے دین سے ہٹا دیا جائے، کچھ ایسے بھی ہیں، جنہوں نے قرآن مجید کی خدمت یا علم قرآن کی اشاعت کی نیت سے اس بابرکت کام میں حصہ لیا، زبان اور ترجمہ کی زبان میں عدم مہارت کی وجہ سے ان کے ترجمہ میں کچھ غلطیاں بھی درآئی ہیں، یہ اسلام کی عزت و شرف پر منفی اثر ڈالتی ہیں اور پھر ان کے نتیجے میں امت مسلمہ کی دینی، لسانی اور اجتماعی وحدت بھی متاثر ہوتی ہے، غالباً اسی وجہ سے کسی دوسری زبان میں ترجمہ قرآن کریم کے ترجمہ کا عدم جواز ظاہر کیا جاتا ہے اور اس کے یہ دلائل دیئے جاتے ہیں:

۱- آیات کے معانی و معنایہم اور ان کے اغراض و مقاصد کا صحیح علم ایک ایسا معاملہ ہے، جس کا حصول ترجمہ کے ذریعہ ممکن نہیں ہے، یہ جانتے ہوئے کہ عربی زبان کا اپنا ایک مزان ہے، عربی الفاظ کا ایک اصل معنی ہوتا ہے اور ایک ثانوی مفہوم ہوتا ہے، قرآن کا یہ

شان امتیاز ہے کہ ایک جملہ پوری عبارت کے لئے کافی ہو جاتا ہے اور بھی ایک جملہ کی جگہ پوری عبارت سے کام لیا جاتا ہے۔ یہ خصوصیت صرف لفظ تک ہی محدود نہیں ہے، بلکہ معانی کی وضاحت و زیادتی عربی زبان کے حروف کا بہت اہم روپ ہے، یہ خصوصیت دوسری زبان میں نہیں پائی جاتی ہے، ترجمہ کے ذریعہ اگر اصلی معنی تک رسائی ہو بھی جائے تو ترجمہ کے ذریعہ ثانوی معنی تک رسائی ممکن نہ ہوگی، کیونکہ قرآن کریم کے وجہ اعجاز میں یہ بھی ایک پوشیدہ راز ہے۔^{۲۳}

کسی دوسری زبان میں قرآن کریم کی مثال ایسی ہی ہے، جیسے اس چینچ کو قبول کیا جائے، جو اللہ تعالیٰ نے عرب سے کیا تھا کہ تم اس جیسی ایک سورہ ہی بناؤ کر لے آؤ:

وَإِنْ كُنْتُمْ فِي رَيْبٍ مَّمَّا نَزَّلْنَا اور اگر تم اس (کتاب) کے
عَلَى عَبْدِنَا فَاقْتُلُوا بِسُورَةٍ مِّنْ مُّثْلِهِ بارے میں شک میں ہو، جو ہم
وَأَذْعُوا شُهَدَاءَ كُمْ مِّنْ ذُوْنِ اللَّهِ نے اپنے بندہ پر اتنا رہی ہے، تو کوئی
إِنْ كُنْتُمْ صَادِقِينَ . (البقرہ ۲۳/۲) ایسی سورت اس جیسی تم بھی لے آؤ
اور اپنے حملیتیوں کو بھی اللہ کے
 مقابلہ میں بالو، اگر تم سچے ہو۔

۳۔ ترجمہ لوگوں کو نفسِ قرآن، اس میں غور و فکر کرنے اور اس کی تلاوت کرنے سے غافل کر دیتا ہے، جب کہ تلاوت قرآن خود ایک ثواب کا کام ہے۔

۴۔ دین کو سمجھنے کے لئے عربی زبان کا سیکھنا ضروری ہے، ترجمہ کی وجہ سے عربی زبان سے بھی لوگوں کی دوری ہو جاتی ہے۔^{۲۴}

بہت سے علماء قرآن کریم کے معانی کے ترجمہ کے جواز کے قائل ہیں، لیکن نفسِ قرآن کے ترجمہ کے قائل نہیں ہیں، کیونکہ عبادات میں ترجمہ کو دینی کا درجہ نہیں دیا جاسکتا ہے۔ اس کی وجہ صاف ظاہر ہے کہ قرآن کریم اللہ تعالیٰ کی جانب سے منزل کتاب ہے حرف و آواز ہر لحاظ سے اللہ عز و جل کا ہی کلام ہے، ارشاد ربیٰ ہے:

فُلَّئِنِ اجْتَمَعَتِ الْإِنْسُ وَالْجِنُّ
عَلَى أَنْ يَأْتُوا بِمِثْلِ هَذَا الْقُرْآنِ
لَا يَأْتُونَ بِمِثْلِهِ وَلَوْ كَانَ بَعْضُهُمْ
لِعْضٍ ظَهِيرًا.

آپ کہہ دیجئے کہ اگر (کل) انسان و
جنات اس بات کے لئے جمع ہو جائیں
کہ اس (قرآن) جیسا لے آئیں
(جب بھی) اس جیسا نہ لاسکیں گے اور

(بی اسرائیل ۷۷/۸۸)

جو علماء معانی قرآن کریم کے ترجمہ کو جائز سمجھتے ہیں وہ یہ دلائل پیش کرتے ہیں:

۱- تمام انسانوں کے لئے نزول قرآن کریم کا مقصد ترجمہ کے ذریعہ ہی پورا ہو سکتا ہے، اللہ تعالیٰ کا ارشاد ہے:

اے لوگو! تمہارے پاس یقیناً ایک
دلیل تمہارے پروردگار کی طرف سے
آچکی ہے، اور ہم تمہارے اوپر ایک
کھلا ہوانہ راتار چکے ہیں

يَا أَيُّهَا النَّاسُ قَدْ جَاءَكُمْ بُرُهَانٌ
مَنْ رَبِّكُمْ وَأَنْزَلَنَا إِلَيْكُمْ نُورًا
مُّبِينًا (آلہ النساء ۲۷/۱)

جو علماء معانی قرآن کریم کے ترجمہ کو جائز سمجھتے ہیں وہ یہ دلائل پیش کرتے ہیں:

ایک جگہ اور ارشاد ہے:

هَذَا بَيَانُ اللَّنَّاسِ (آل عمران ۳/۱۳۸) یہ ایک اعلان ہے سارے لوگوں
کے لئے

بغیر ترجمہ کے قرآن کی آفاقیت کیسے ثابت ہو سکتی ہے؟

۲- قرآن مجید عربی زبان میں ہے، اللہ تعالیٰ نے اپنے رسول اللہ صلی اللہ علیہ وسلم کو تمام لوگوں تک اس کے پیغام کو پہنچانے کا حکم دیا ہے۔ اللہ عزوجل کا ارشاد ہے:

يَا أَيُّهَا الرَّسُولُ بَلُغْ مَا أُنْزِلَ
إِلَيْكَ (المائدہ ۵/۶۷) اے ہمارے پیغمبر جو کچھ آپ پر آپ
کے پروردگار کی طرف سے اتراء ہے،
یہ (سب) آپ لوگوں تک پہنچا
دیجئے۔

ترجمہ کے جواز پر آراء اور ان کے دلائل مضبوط اور منطقی ہیں، عقل سلیم اور حکمت دو اتنائی بھی کہتی ہے کہ قرآن کو سمجھے بغیر اس کے پیغام کو دوسروں تک پہنچانا ممکن نہیں ہے، ترجمہ قرآن کے لئے علماء نے چند شرطیں مقرر کی ہیں، ترجمہ کرتے وقت ان کا خیال رکھنا ضروری ہے۔ یہ درج ذیل ہیں:

۱- عربی زبان کی خصوصیات پر گہری نظر ہو، کیونکہ جس زبان میں اس کا ترجمہ کیا جا رہا ہے، وہ عربی زبان کی خصوصیات کا متحمل نہیں ہوتا ہے جیسے علم بلاغت کی رو سے ثانوی معانی کو ادا کرنا۔

۲- جس زبان سے ترجمہ کیا جائے اور جس زبان میں کیا جائے، مترجم کو ان دونوں زبانوں میں مہارت ہو اور ان کے رمز و کنایے سے بھی باخبر ہو۔

۳- سب سے پہلے قرآن کے عربی الفاظ لکھے جائیں، اس کے بعد ان کا ترجمہ کیا جائے، تاکہ کوئی وہم نہ ہو کہ یہ ترجمہ اس باطل عقیدہ سے پاک ہے، جس کی خالف قرآن مجید بھی کرتا ہے۔ ۲۵۔

یورپی زبان میں معانی قرآن کریم کا ترجمہ

یورپی زبان ان عالمی زبانوں میں سے ایک ہے جو اسلام و تجارت اور دوسرے ذرائع سے عربی زبان سے مستفید ہوئی ہے ۲۶، مغربی افریقہ کے باشندے یورپی زبان بولتے ہیں، یہ علاقہ دریائے نیجر کے جنوب میں واقع ہے، اور اس دریا کے حدود آگے بڑھ کر مشرق سے شمال تک پھیلے ہوئے ہیں۔ یہاں تک کہ جنوب میں بحر الמלחہ تک نیشی ہ حصہ تک پہنچ جاتا ہے، اور مغرب میں دھوی پہنین تک ۲۷۔

یورپی ہی میں ناسیخیریا کے ان صوبوں کے اصل باشندے ہی، جو جدید دور میں ان ناموں سے مشہور ہیں: باولی، واشن، واندو، واکیتی، واوغن، ولاغوس ان کے علاوہ کوارا و کوئی صوبوں کے کچھ حصہ میں بھی یہ آباد ہیں۔ آج پوری دنیا میں اس زبان کے بولنے والوں کی تعداد تقریباً ایک کروڑ سانچھ لاکھ ہے۔ ۲۸۔ اس زبان کے تقریباً دوسرے لمحوں کے بہ نسبت اوپر لجھے زیادہ اولیو، ایفی، اوندو، اسکیشا، ابومنا، کابا، اسکیپو وغیرہ، دوسرے لمحوں کے بہ نسبت اوپر لجھے

غالب ہے، جیسا کہ عربی کے تمام بھوؤ پر الجھہ قریش غالب ہے۔^{۵۹}
 یوربا بائندے اپنے کچھ فطری خصائص کے لئے مشہور ہیں اور وہ یہ ہیں:
 پاکیزگی، شرافت اور اسلاف کے رسوم و روایات کا تحفظ۔ نائجیریا کے قبیلوں
 میں قبیلہ یوربانے جدید تعلیم حاصل کرنے میں بڑی سبقت کی، اسی وجہ سے ان کے لیہاں
 ڈاکٹروں، وکیلوں، انجینئروں اور سیاست دانوں کی کثرت ہے۔^{۶۰} ان کے لیہاں ایک
 کہاوت بھی مشہور ہے: ATI KEKRE NI IMALE TI NKO
 OMORE LASIRI یعنی مسلمان اپنے بچے کو راز دارانہ کلام سکھاتا ہے۔
 اسلام نے اس کہاوت کا تعلق لفظ IMALE سے ہے، جس کا مطلب ہے کہ مالین طریقہ
 سے ہی اسلام یوربا پہنچا۔ پوشیدہ کلام سے اشارہ ہے سری قرأت کی طرف یادِ عادوں کی
 طرف جو نماز یا اس کے علاوہ میں پڑھی جاتی ہیں۔ بچپن سے ہی کسی چیز میں لوگوں کے
 عادی ہونے کی اہمیت پر یہ کہاوت عربی زبان کی ایک کہاوت سے بہت زیادہ میل کھاتی
 ہے: ”بچپن کا سیکھا ہوا پتھر کی لکیر کے ماندے ہے“۔^{۶۱}

IBTI ANLO LAO KOJU SI BI OU IMALE
 کہاوت کا مطلب ہے کہ انسان اہتمام کے ساتھ اس بات کی طرف توجہ دے جو اس کے
 شایانِ شان ہے۔^{۶۲}

OMORE KO NIJE TIRA, ALUFA TO NI KI
 IYAN MU اس کہاوت کا مطلب ہے کہ کوئی بوڑھا شخص اگر قحط کا شکار ہو گیا ہے تو
 بھی ان کے بچے کتابوں سے غذا حاصل نہیں کر سکتے ہیں۔ اسلام سے اس کہاوت کا تعلق
 لفظ ALUFA سے ہے، لفظ (الفا) سے مراد عالم اسلام یا انسان ہے، جیسا کہ ”الف“
 قوت و طاقت اور دوسروں کی مدد کرنے کے لئے استعمال ہوتا ہے، اس کہاوت کو اس وقت
 بھی استعمال کیا جاتا ہے، جب کوئی کسی کو ڈرائے، دھمکائے یا چیخنے کرے، جب کہ اس چیز
 کے آجائے سے وہ خود بھی نہیں بچ سکتا ہے۔^{۶۳}

نائجیریا کے مسلم اور غیر مسلم اسکالرس کی عوامی خدمات میں یوربا زبان میں

قرآن کریم کا ترجمہ بڑی اہمیت رکھتا ہے۔ جسے ترویج و اشاعت کے اعتبار سے نایجیریا کی زبانوں میں یورپی زبان کو تیسرا مقام حاصل ہے۔ نایجیریا کے تقریباً دو سو قائل اس زبان کو بولتے ہیں، کیونکہ ہر قبیلہ کی اپنی ایک خاص زبان ہے، دوسرے قبیلہ کی زبان سے وہ ناواقف ہوتا ہے، وہ بغیر سیکھنے سے سمجھ بھی نہیں سکتا ہے۔^{۳۵}

یورپی زبان میں قرآن کے بارہ تراجم و متایاب ہیں اور یہ مسلم و عیسائی اسکالر اور اکیڈمیوں کی کوششوں کا نتیجہ ہے۔ ان کی تفصیلات درج ذیل ہیں:

۱ - م-س۔ کول قسیس نفرانی نے ۱۹۲۲ء میں یورپی زبان میں قرآن کریم کا ترجمہ کھمل کیا، جس کو شہر لاغوس کی نصرانی گرجانوسل نے شائع و تعمیم کیا ہے۔^{۳۶}

۲ - یورپی زبان میں قرآن کریم کا دوسرा ترجمہ کی۔ اکلا دی کا ہے، جو مغربی افریقیہ لکشم پرلس، ابادان سے طبع ہوا ہے۔ یہ ترجمہ عقیدہ، شریعت، زبان اور فن مختلف اعتبار سے محل نظر اور تنقیدی مطالعہ کا طالب ہے۔^{۳۷}

۳ - یورپ میں تیسرا ترجمہ، قرآن کریم حاجی اسماء امام کوتا کا ہے۔ جسے شہر "ایود" کے لوکل پرلس نے شائع کیا ہے، ۲۵۲ صفحات پر مشتمل اس ترجمہ کی تاریخ طباعت درج نہیں ہے، اس میں بہت سی خامیاں پائی جاتی ہیں اور یہ ترجمہ و تشریح میں تحریفات سے بھی خالی نہیں ہے۔ اس میں ترجمہ کے ساتھ قرآن کا متن مفقود ہے۔^{۳۸}

۴ - صوبہ یورپ میں ایک نایجیرین مسلم مجلس بنائی گئی، اس مجلس کی تین کمیٹیاں ہیں، پہلی کمیٹی کی ذمہ داری قرآن کریم کا ترجمہ کرنا ہے، دوسری کمیٹی قرآنی آیات کی صحت پر توجہ دیتی ہے، تیسرا کمیٹی میں شہر "یورپا" کے چند علماء ہیں، ان کے ذمہ ترجمہ کی صحیح و تشریح ہے، اس کمیٹی کے دو ممبران ہیں: ایک فضیلۃ الشیخ محمد کمال الدین الادبی^{۳۹} دوسرے فضیلۃ الشیخ آدم عبد اللہ الالوری^{۴۰} ہیں۔ یہ ترجمہ پہلی بار دارالعربیہ، بیروت نے ۱۹۷۳ء میں اور دوسری بار ۱۹۷۷ء میں شائع ہوا، رابطہ عالم اسلامی، مکہ مکرمہ کے زیر نگرانی اس کے کئی ایڈیشن شائع ہوئے۔ یہ ترجمہ ۵۶۸ صفحات پر مشتمل ہے۔^{۴۱}

اس ترجمہ کی سب سے بڑی خوبی یہ ہے کہ ایک کمیٹی کی مشترکہ کاوش ہے، جس

میں تقریباً ۱۲ سال کا طویل عرصہ صرف ہوا ترجمہ کے ساتھ قرآنی متن کی صحت، ترجمہ کی صحیح و تدقیق اور نظر ثانی کا خاص اہتمام کیا گیا ہے۔ ان خصوصیات کی وجہ سے یہ ترجمہ قرآن کے دوسرے تراجم سے ممتاز ہے۔

۵۔ یورپی زبان میں جن لوگوں نے قرآن کا ترجمہ کیا ہے، ان میں سے حاجی عبدالقدار ادی بلومعروف ہیں، جو شہر ابادان کے الوشن خاندان سے تعلق رکھتے ہیں۔ عیسائیوں سے مناظرہ کرنے اور ان کے باطل عقائد کی تردید کے لئے وہ شہر یورپ کے ایک نامور واعظ کی حیثیت سے مشہور ہیں۔ مزید برا آں ان کے ہاتھ پر بہت سے لوگوں نے اسلام قبول کیا ۱۹۲۳ء۔ ان کا ترجمہ (جود جلد و پرشتل ہے) ۱۹۲۳ء میں ابادان کے (اور ایری) مطبع سے شائع ہوا ہے۔ پہلی جلد میں ”فاتحہ“ سے ”کہف“ تک، دوسری جلد سورہ مریم سے اخیر تک ہے۔ اس میں ایک کمی یہ ہے کہ طباعت سے پہلے اس کی پروف ریڈنگ باریک بینی سے نہیں کی گئی ہے، جس کی وجہ سے طباعت کی بہت سی غلطیاں رہ گئی ہیں۔

۶۔ یورپی زبان میں قرآن کا ترجمہ کرنے والوں میں قادیانی کے لوگ بھی شامل ہیں، جو نائجیریا میں جماعت احمدیہ کے نام سے مشہور ہے۔ حاجی شعبا ولونے ۱۹۳۲ء میں اس ترجمہ کا پہلا ایڈیشن شائع کیا، اس کے پچھے عرصہ بعد دوسرا ایڈیشن اور پھر ۱۹۸۱ء میں تیسرا ایڈیشن منتظر عام پر آیا۔ اس ترجمہ کا ایک امتیاز یہ ہے کہ زبان بہت ہی آسان اور واضح ہے اور ترجمہ کے ساتھ قرآن کریم کا متن بھی موجود ہے۔ یہ ترجمہ مختلف اعتبار سے قابلِ نقد و گرفت ہے، اول یہ کہ عیسائیوں کی پیروی میں سورہ کا ترجمہ لفظ ORI اور آیت کا ترجمہ لفظ ESE ہے کیا گیا ہے۔ دوسرے ہر سورہ سے پہلے بسم اللہ کو ایک علاحدہ آیت شمار کیا گیا ہے، جس کی وجہ سے ہر سورت میں ایک آیت کا اضافہ ہو گیا ہے۔

احمدی فرقہ کے مترجمین نے قرآن مجید کی پچھے عبارتوں میں تحریف کی بھی کوشش کی ہے، تاکہ ان کا منشا پورا ہو جائے، یعنی ان کے معتقدات ثابت ہو جائیں، اس کا ایک ثبوت اس آیت میں: مَا كَانَ مُحَمَّدًا أَبَا أَحَدٍ مِّنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا (الاذاب ۲۰) کے ترجمہ میں ملتا ہے۔ تمام

متجمین کے بخلاف لفظ ”خاتم النبیین“ کا ترجمہ (ختم النبیین) یا طابع النبیین سے کیا ہے، جب کہ تمام متجمین نے اس لفظ کا ترجمہ ”آخر النبیین“ سے کیا ہے، ”طابع“ کا صاف مطلب ہے کہ ابھی وحی کا سلسلہ منقطع نہیں ہوا ہے، نہ ہی نبوت کا خاتمه اور نہ ہی رسالت کا خاتمه حضرت محمد صلی اللہ علیہ وسلم پر ہوا۔ ان لوگوں نے قرآن مجید میں ایسی دسیسہ کاری کی ہے کہ اپنے چہیتے غلام احمد قادریانی کی نبوت کو اپنے اعتقاد کے مطابق درست شہزادیا، جبکہ قرآنی آیات ان کے اس مزعمہ کی واضح طور پر تردید کرتی ہے اور تمام مسلمانوں اور مفسروں کا اس پر اتفاق ہے کہ آپ صلی اللہ علیہ وسلم کے بعد اب کوئی نبی نہیں آئے گا۔

- ۷۔ ۱۹۹۴ء میں پروفیسر یاسر انجولا عبدالقدار مختص دراسات اسلامیہ، شعبہ مذاہب، الورن یونیورسٹی نے بھی ”یوربا“ زبان میں کلام پاک کے ترجمہ کی خدمت انجام دی ہے، الفاظ کے صوتی اشارے کی وجہ سے یہ ترجمہ ممتاز ہے، اس ترجمہ میں تصحیح و تتفییع اور نظر ثانی کا پورا اہتمام کیا گیا ہے، اس ترجمہ کو شیਆ و تمانے اجیبوادی شہر سے شائع کیا ہے۔
 - ۸۔ صوبہ یوربا کی نائیجیریہ مسلم مجلس نے اس ترجمہ قرآن کو از سرفوش شائع کیا، جسے اس نے پہلے شائع کیا تھا، پہلے، دوسرے اور تیسرا ایڈیشن کے تمام نسخوں کے ختم ہونے کے بعد یوربا زبان بولنے والے مسلمانوں کی ضرورت کے پیش نظر طباعت مصحف شریف شاہ فہد اکیڈمی، مدینہ منورہ نے اس ترجمہ کی اشاعت میں دلچسپی دکھائی۔ اکیڈمی نے ۱۴۲۵ھ میں شیخ ابراہیم عبدالباقي محمد اور شیخ عبدالرزاق عبد الجید الاروکو قدیم ترجمہ پر نظر ثانی اور اس کی غلطیوں کو درست کرنے کے لئے منتخب کیا ہے۔ یہ دونوں دراساتِ علیماً جامعہ اسلامیہ، مدینہ منورہ کے طلبہ ہیں۔

- ۹۔ اس کے بعد حاجی عبد العزیز (معروف بے لقب ”لاحول“) نے تین احزاب کا ترجمہ کیا۔ یوربا زبان میں متجمی کی عدم مہارت کی وجہ سے اس ترجمہ میں کچھ غلطیاں بھی ہیں، اس ترجمہ کی مزید کمزوری یہ ہے کہ متجمی نے عام طور سے عربی عبارت کا خیال نہیں رکھا ہے۔ قرآنی عبارت کی جگہ صوتی ترجمہ پر ہی اکتفا کیا ہے، اس ترجمہ میں تاریخ تایف و اشاعت درج نہیں ہے، اس کی طباعت، شہر الورن میں انجام پائی۔

۱۰۔ یور بازبان میں قرآن کریم کا ایک اور ترجمہ صالح بامیدی کا ہے۔ اس ترجمہ کی خوبی یہ ہے کہ صوتی ترجمہ کے ساتھ قرآنی عبارت بھی موجود ہے۔ یہ صرف ایک حزب کے ترجمہ پر مشتمل ہے۔

۱۱۔ حاجی عبدالسلام بولا جی بھی اس نیک کام میں مصروف رہنے والوں میں شامل ہیں، جو اصلاح و دعوت کے میدان میں اپنی سرگرمیوں کے علاوہ نصاری سے مناظرہ کرنے کے لئے کافی مشہور ہیں۔

۱۲۔ شیخ اسحاق احمد نے قرآن کا ترجمہ ”تبارک“ سے ”الناس“ تک کیا ہے ۵۰۔ اس ترجمہ کا مقصد ایسا ترجمہ پیش کرنا ہے، جو صحیح ہو اور اسلامی عقائد کے مطابق ہو۔ اس لئے کہ اس دور کے بہت سے تراجم قرآن جدید فکر کے عکاس اور استشر اتنی ذہن کے ترجمان ہیں ایہ موجودہ مترجم نے اپنے ترجمہ کو ان سب سے پاک رکھا ہے۔

نی نسل کے باشورو غیور مسلمانوں کی طرف سے ایک نئی پیش قدمی یہ ہوئی کہ کیسٹ کے ذریعہ بھی یور بازبان میں کلام پاک کے تراجم شائع کئے گئے۔ یہ جدید یہ دور کی دین ہے، اس پیش رفت کے روی رواں تجھی ابراہیم ہیں ۵۲، جنہوں نے اچھی آواز میں کلام پاک کی کیسٹ تیار کی، اس کے بعد انگریزی اور یور بازبانوں میں اس کا ترجمہ پیش کیا۔ یہ ترجمہ درج ذیل سورتوں تک ہی محدود ہے: (سین، الواقع، الملک اور تیسواں پارہ ۵۳)۔ پھر اسی طرز پر سید عبدالعزیز ندوی نے قرآن کریم کی صوتی سی، ڈی تیار کی ۵۴۔ اس سی۔

ڈی میں پہلے تلاوت ریکارڈ ہے اور اس کے ساتھ یور بازبان میں اس کا ترجمہ بھی ہے۔ یہ نیک و مفید کاوشیں اس لائق ہیں کہ ان میں دلچسپی لی جائے اور ان میں سرگرمی دکھانے والوں کی ہر ممکن طریقہ سے حوصلہ افزائی بھی کی جائے، کیونکہ کیسٹ کے ذریعہ ترجمہ قرآن کریم شائع کرنا زیادہ نفع بخش ہے۔ اس کا سب سے زیادہ عام فائدہ یہ ہے کہ ملازم اپنے آفس، میں پیشہ و راستے پیشہ کے مقام پر، کاشتکار اپنی کاشتکاری میں اور مسافر اپنے سفر میں اس سے فیض اٹھائے کرے ہیں۔ آپ صلی اللہ علیہ وسلم کا ارشاد ہے: (بلغوا عنی ولو آیة) میری طرف سے تم لوگ پہنچا زدا اگر چاہیک آیت ہی کیوں نہ ہو؟

ہوسازبان میں ترجمہ قرآن کریم

مغربی افریقہ کی زبانوں میں ہوسازبان سلاست و روائی کی وجہ سے خاص اہمیت کی حامل ہے۔ عربی زبان کی طرح اس کے قواعد میں بڑی پچھلی ہے، مادری زبان کے طور پر اس زبان کے بولنے والوں کی تعداد ایک کروڑ ہے، جبکہ ثانوی زبان کی حیثیت سے اسے استعمال کرنے والوں کی تعداد اور زیادہ ہے، جیسے شامی صوبے کے باشندے فلا نین، برونا نین وغیرہ ۵۵ ہیں۔ مغربی افریقہ میں یہ زبان خاص طور سے تجارتی سرگرمیوں اور سیاحت کے توسط سے رائج ہوئی، ہر علاقہ اور ہر بڑے شہر میں اس کے بڑے بڑے نیٹ ورک ہیں ۵۶۔

ہوساوی زبان پر غیر ملکی زبانوں مثلاً (جبشی، برب، نوبہ) کے بڑے اثرات ہیں۔ اس میں انگریزی زبان کے بہت سے الفاظ و اصطلاحات مستعار لی گئی ہیں۔ مغربی افریقہ میں اس زبان کا عام چلن بھی ہے، کیونکہ ادائیگی اور یاد رکھنے کے اعتبار سے بہت آسان زبان ہے۔

ہوسازبان میں قرآن کریم کے ترجمہ کی ابتدا ۱۹۷۹ء سے منسوب کی جاتی ہے۔ اس کا خیر میں سب سے پہلے شیخ محمود جوی (۱۹۲۲-۱۹۹۲ء) نے سرگرمی دھکائی ہے۔ ۵۷ ہوسازبان میں ترجمہ قرآن کریم کے آغاز سے متعلق انھیں کے مقالہ کا ایک اقتباس نقل کرنا زیادہ مناسب معلوم ہوتا ہے: ”جب ہم نے یہ محسوس کیا کہ اسلام اور اسلامیات کو سمجھنے میں دلچسپی بڑھ رہی ہے۔ خاص طور سے ہمارے شہر کے اور عام طور سے مغربی افریقہ کے مسلمان اسلام کی بنیادی تعلیمات سے روشناس ہونا چاہتے ہیں، تو ہم نے یہ محسوس کیا کہ بہت سے مسلمان عربی زبان سے ناواقف ہیں، کیونکہ اس شہر کے زیادہ تر باشندے ہوسازبان بولتے ہیں اور اسی زبان کا چلن یہاں عام ہے اور عربی زبان کی انھیں بہت معمولی شدید ہے، دوسری جانب تعلیم کا رجحان بھی آج کل لوگوں میں کم ہو گیا ہے، اس صورت حال میں رابطہ عالم اسلام کی یہ دینی ذمہ داری قرار پائی کہ ہوسازبان میں قرآن کریم کے ترجمہ کا اہتمام کرے، تاکہ نایجیریا کے تمام مسلمانوں کو

قرآن کے وسط سے اسلام کی بنیادی تعلیمات و احکام سمجھنے میں آسانی ہو۔ ہم نے دو حصوں میں قرآنی آیات کے ترجمہ و تفسیر بیان کرنے کی کوشش کی ہے، سب سے پہلے پارہ ”عِمَّ“ کا ترجمہ اس لئے کیا ہے کہ نماز وغیرہ میں اس کی تلاوت کثرت سے ہوتی ہے، اس کے بعد ۱۸۷۹ء میں اللہ تبارک و تعالیٰ کی توفیق سے پورے کلام پاک کا ترجمہ مع تفسیر مکمل ہوا۔ ہر سورت کے شروع میں اس کے بنیادی موضوع کو واضح کیا گیا ہے، سورتوں میں قصوں کے تکرار کے وجہ اور سورتوں و آیات کے باہمی ربط و تعلق کو بیان کرنے کے علاوہ قاری کی مزید رہنمائی کے لئے ہر سورت کے مضامین واضح کئے گئے ہیں۔ اس ترجمہ و تفسیر کے بعد ہوساز زبان میں ہم انشاء اللہ تعالیٰ جلد ہی کتب تفاسیر کا ترجمہ بھی کریں گے۔

اس کام میں تقریباً سات سال صرف ہو گئے، اللہ تبارک و تعالیٰ کی خاص عنایت سے ہی یہ کام پایۂ تکمیل کو پہنچا۔ طباعت کے پہلے ہی مرحلہ میں اللہ تعالیٰ نے اس ترجمہ کو تمام لوگوں کے لئے مقبول بنادیا۔ ہم میں کا ہر شخص جانتا ہے کہ یہ ترجمہ اپنی نوعیت کا پہلا ترجمہ ہے: قاری کو اسی طرح کے ترجمہ کی ضرورت بھی ہے، کچھ لوگ اس ترجمہ میں غلطیاں نکالنے اور مترجم پر لعنت کے لئے پڑھیں گے، جبکہ کچھ لوگ حسن نیت سے اس کا مطالعہ کریں گے، اللہ تعالیٰ سے دعا ہے کہ اس کام میں خیر کا کوئی پہلو پیدا کر دے اور ہمیں صحیح وحی بات قبول کرنے کی توفیق نصیب ہو۔ ۵۸

اس اقتباس سے بآسانی یہ سمجھا جاسکتا ہے کہ بیبادیوں کی نسبت ہوسا میں ترجمہ قرآن کریم عہد جدید کی پیداوار ہے، بہر حال غیرت مندا اور ملت کے ہی خواہ علماء و اسکالرس نے ایک زبان سے دوسری زبان میں کلام پاک کا ترجمہ کرنے میں انتہک کوشش کی ہے، مذکورہ بالاعالم نے خود ہی عربی زبان میں قرآن مجید کی تفسیر درج ذیل عنوان سے تالیف کی ہے: ”رد الاذهان إلی معانی القرآن و من الذين ترجموا معانی القرآن الکریم الی لغة ہوسا اشخ محمد الناصر الکبری ۱۹۹۷ء۔ ۵۹“

نائجیریا میں دس لاکھ پر مشتمل ”انگلی“ نام سے ایک قبیلہ ہے، جن کی اکثریت

مسلمانوں کی ہے، وہاں کے مسلمانوں نے ”اغالی“ کی سماجی زبان میں قرآن کریم کا ترجمہ کرنا شروع کیا، پانچ احزاب کا ترجمہ ہو چکا ہے، اللہ عزوجل سے دعا ہے کہ ان لوگوں کی یہ کوشش جلد پایۂ تکمیل تک پہنچے۔

مختصر یہ کہ ہر مسلمان کی یہ ذمہ داری ہے کہ ممکن حد تک اسلام اور مسلمانوں کی خدمت کے لئے اپنے وسائل صرف کرے اور اپنی علمی صلاحیتوں کو قرآن کریم کے دفاع کے لئے استعمال کرے اور اس کے پیغام کو اس روئے زمین پر بننے والے ایک ایک فرد تک پہنچانے کے لئے اپنا مال صرف کرے۔ اللہ رب العزت کا ارشاد ہے:

وَقُلِ اعْمَلُوا فَسَيَرِي اللَّهُ عَمَلَكُمْ اور ان سے کہہ دو مل کرو اب اللہ اور اس کا رسول وَرَسُولُهُ وَالْمُؤْمِنُونَ . (التوبہ ۱۰۵/۹)

اور اہل ایمان تمہارے عمل کو یکیں گے بلاشبہ قرآن کریم کا ترجمہ کرتا بڑی دیدہ ریزی کا کام ہے، بہت ممکن ہے کہ ترجمہ اس کے بلند معانی کی ادائیگی سے قاصر ہو، جو قرآن کریم کی اعجازی عبارت سے مقصود ہے۔ وہ معانی جن کو ترجمہ میں منتقل کیا جاتا ہے، وہ کتاب اللہ کو سمجھنے میں مترجم کے علم کا حاصل یا نجائز ہے، یہ امر بدیکی ہے کہ انسان کا کوئی بھی عمل نقش و خطاط سے پاک نہیں ہے۔

حوالہ و مراجع

۱- آدم عبد اللہ الالوری، موجز تاریخ نیجریریا، دار المکتبۃ حیات، ۱۹۶۵ء،

ص ۳۵

۲- حوالہ مذکور، ص ۳۵

۳- فضل کلواد الدکو، الثقافة الاسلامية في تشاد في العصر الذهبي لامبرا طور یہ کانم، منشورات کلیة الادعوة الاسلامية، طبع اول، ۱۹۹۸ء،

ص ۱۲۱

۴- حوالہ مذکور، ص ۱۲۵

- ۵- حوالہ مذکور، ص ۱۳۵
- ۶- حوالہ مذکور، ص ۱۳۶-۱۳۵
- ۷- عبدالحمید محمود اسلوٹ، الادب العربي بين الجاهلية والاسلام، الجملة
المسيّرة، طبع اول، ۱۹۷۳ء، ص ۳۶۳-۳۶۲
- ۸- عیسیٰ ابوالبکر، الریاض، الورن، مطبع ابی، طبع اول، ۲۰۰۵ء، ص ۱۳۵-۱۳۶
- ۹- الریاض، حوالہ بالا، ص ۵۰
- ۱۰- آدم عبد اللہ الالوری، الاسلام فی نیجیریا والشیخ عثمان بن
فودیو والفلانی، مطبع مرکز تعلیم العربي الاسلامی باتجھی، لاغوس، طبع دوم،
ص ۱۹۸۰ء، ص ۳۲
- ۱۱- علی ابوالبکر، الثقافة العربية فی نیجیریا من ۱۷۵۰-۱۹۶۰ء،
ص ۱۵۰-۱۵۲
- ۱۲- حوالہ مذکور، ص ۱۵۲
- ۱۳- یہ ایک بڑا ملک ہے، جہاں پہلی صدی ہجری ہی میں اسلام پہنچ چکا تھا۔
- ۱۴- مغربی افریقہ کا ایک بڑا ملک ہے۔
- ۱۵- شماں نائجیریا کی ایک قوم ہے، یہاں اکثریت مسلمانوں کی
ہے۔
- ۱۶- جنوبی نائجیریا کا ایک قبیلہ ہے۔
- ۱۷- آدم عبد اللہ الالوری، نظام التعليم العربي و تاريخه في العالم
الإسلامي، دار العربية للطباعة والنشر، بيروت، طبع ثالث، ۱۹۷۰ء، ص ۳۲
- ۱۸- علی ابوالبکر، الثقافة العربية فی نیجیریا، ص ۱۵۲
- ۱۹- ”می سنن“ یہ ہوساوی زبان کا ایک لفظ ہے، جس سے مراد (صاحب استین)
ہے، یعنی سائٹھ احزاب کا حافظ۔

۲۰۔ یہ لقب ان حفاظت کرام کو دیا جاتا ہے، جن کو قرآن مجید عمدہ یاد ہوتا ہے اور جن کی تلاوت تجوید کے اعتبار سے درست ہوتی ہے، حفاظت کی ایک بڑی تعداد جن میں ان کے اساتذہ بھی ہوتے ہیں کی موجودگی میں اس لقب سے نوازنا کے لئے ایک بہت بڑا متحان ہوتا ہے، اس امتحان میں کامیاب ہونے والوں کو اس لقب سے سرفراز کیا جاتا ہے، اس مناسبت سے ایک عمدہ تقریب منعقد کی جاتی ہے، جس میں فقهاء، حفاظ اور معزز حضرات کا جم غیر شریک ہوتا ہے، یہ ایک تاریخی دن ہوتا ہے، اس لقب کو حاصل کرنے والے کی عزت و تکریم کے لئے بکرے ذئع کئے جاتے ہیں۔ یہ لقب جامعا زہر کے درجۃ الاجازۃ العالیہ کے قائم مقام ہے، عوام و خواص کے درمیان اس لقب کو حاصل کرنے والے کا ایک بلند مقام ہوتا ہے، حکام در عایا بھی عزت و احترام کے ساتھ پیش آتے ہیں۔

۲۱۔ آدم عبدالله الالوری، نظام التعليم العربي وتاريخه، ص ۲۸

۲۲۔ اسماعیل جماد الجوہری، الصحاح، تعلیق و تحقیق، شہاب الدین، دار الفکر،

بیروت، طبع اول، ۱۹۹۸ء، ص ۱۳۹۹

۲۳۔ سعید اسماعیل صینی، ترجمہ معانی القرآن الکریم و مقترات تحسینہا، مطبع الزرس

التجاریہ، ریاض، ۲۰۰۲ء، ص ۱۸-۲۲

۲۴۔ عز الدین محمد نجیب، اسس الترجمة، مکتبہ ابن سینا، القاہرہ، ص ۷

۲۵۔ مناعقطان، مباحثات فی علوم القرآن، مکتبہ وحدۃ، قاہرہ، ۱۹۹۷ء،

- ۲۶ - عبد اللطیف اوئیریتی ابراہیم، آثار اللغة العربية في شعر
یوربا، المسان لمرسى اللغة العربية في كلیات التربية والمعاهد الهمائشة نیجیریا،
شمارہ ۳، ۲۰۰۵ء، ص ۱۶۲
- ۲۷ - آدم عبداللہ الالوری، نسیم الصبافی اخبار الاسلام وعلماء بلاد
یوربا، کتبہ آداب، مطبع جمایز، قاهرہ، طبع ثانی، ۱۹۸۷ء، ص ۱۹
- ۲۸ - عبد اللطیف اوئیریتی ابراہیم، مولہ بالا، ص ۱۲۳
- ۲۹ - حوالہ مذکور، ص ۱۶۲
- ۳۰ - آدم عبداللہ الالوری، موجز تاریخ نیجیریا، ص ۱۲۷
- ۳۱ - مشہور محمد جہانے "الاسلام والمسلمون فی المثل الیوربوی" کے
عنوان سے یہ مقالہ جمیعہ معنیٰ اللغوۃ العربیۃ والدراسات الاسلامیۃ نیجیریا، کی
اکیسویں کانفرنس میں پیش کیا تھا۔ یہ کانفرنس ۲۸ اگست تا ۱ اکتوبر ۲۰۰۲ء میں
میدوغری یونیورسٹی میں منعقد ہوئی تھی، ملاحظہ ہو مقامہ کا صفحہ ۶
- ۳۲ - حوالہ مذکور، ص ۷
- ۳۳ - حوالہ مذکور، ص ۶
- ۳۴ - آدم عبداللہ الالوری، موجز تاریخ نیجیریا، ص ۱۳۲
- ۳۵ - حوالہ مذکور، ص ۱۲۵
- ۳۶ - اس نجیک رسائی ممکن نہیں ہو سکی ہے، لیکن آثار و قرآن سے یہ ظاہر ہوتا ہے
کہ قیس نصرانی نے یوربا زبان میں قرآن کریم کا ترجمہ کیا ہے۔
- ۳۷ - مغربی افریقہ کا یہ ایک بہت بڑا شہر ہے، یہاں کی آبادی بھی بہت زیادہ ہے،
۱۹۸۱ء میں نیجیریا کی سب سے بہلی یونیورسٹی سیمیں قائم ہوئی، یہ یونیورسٹی
اس وقت لندن یونیورسٹی کے زیر نگرانی ہے۔ یہاں فقهاء کی بھی کثرت ہے،
بہت سے فقهاء فقہاء مالکی میں اختصاص کر رکھے ہیں۔

- ۳۸۔ عبدالغنی اکور یدی عبد الحمید، ترجمہ معانی القرآن الکریم، ص ۱۲۶
- ۳۹۔ صوبہ اوشن کے شہر "ایوو" کے قریب ایک گاؤں ہے، ۱۹۱۰ء میں اس ترجمہ کے مؤلف کی پیدائش ہوئی۔ انھوں نے علوم اسلامیہ کی بنیادی تعلیم مدرسہ دہلیزیہ میں حاصل کی، پھر خیاطی سیکھ کر اسی کو اپنا ذریعہ معاش بنایا، اس طرح وہ خیاط، معلم اور واعظ کی حیثیت سے مشہور ہو گئے۔
- ۴۰۔ عبدالغنی اکور یدی، ترجمہ معانی القرآن الکریم، ص ۱۲۷
- ۴۱۔ نائجیریا اور خاص طور سے "یوربا" کے ایک معروف اسکالر ہیں، ۱۹۸۷ء میں اسلام اور مسلمانوں کی خدمت کے اعتراض میں نائجیریا میں اپنی زندگی میں ہی ان کو اعزازی تمنہ ملا۔ جمہوریہ عربیہ مصر کے صدر حصہ مبارک نے بھی ان کو تمنہ اعزاز سے شرف یاب کیا، الورن یونیورسٹی نے عربی ادب میں ڈاکٹر کی اعزازی ڈگری سے سرفراز کیا۔ اسی طرح ۲۰۰۲ء میں نائجیریا کی مطالعاتِ اسلامی اور عربی زبان کے اساتذہ کی کمیٹی نے نائجیریا کی مطالعاتِ اسلامی کے علمی اعزاز سے انھیں نوازا۔
- ۴۲۔ یہ ایک ممتاز عالم دین ہیں، دعوت و تالیف و تدریس کے میدان میں خاص طور سے مغربی افریقہ میں یہ محتاج تعارف نہیں ہیں، پچاس سے زیادہ کتابوں کے مصنف ہیں۔
- ۴۳۔ عبدالغنی اکور یدی عبد الحمید، ترجمہ معانی القرآن الکریم، ص ۱۲۸
- ۴۴۔ بمعنی سر۔ یہ نہ کہہ نگاروں کی اصطلاح ہے۔ قرآن مجید میں سورت کے وہی مقام حاصل ہے، جو حرم میں سر کو
- ۴۵۔ کتاب اللہ کی آیت
- ۴۶۔ عبدالغنی اکور یدی عبد الحمید، ترجمہ معانی القرآن الکریم، ص ۱۲۹

۲۷۔ نایجیریا میں شروع ہی سے قادیانی فرقہ موجود ہے، کچھ مہذب لوگ ان سے جڑ تو گئے تھے، مگر جب ان کو یہ پتہ چلا کہ یہ تو نبوت کا دعویٰ کرتے ہیں، تو وہ لوگ نہ صرف ان سے الگ ہو گئے، بلکہ اس کے رعیل میں اسلامی جماعت ان لوگوں نے قائم کر لی۔

۲۸۔ صوبہ آنوغو کے زیر سایہ ایک بڑا شہر ہے، اس شہر کے باشندوں کا دعویٰ ہے کہ سوڈان کے شہر ”دارفو“ کے قریب کسی وادی سے آئے ہیں، اس شہر میں چھوٹی بڑی خوبصورت مساجد ہیں۔ یہاں کے مسلمان عیسائیوں کے لمبے لمبے گرجا گھروں کو دیکھ کر متحرک ہو گئے۔

۲۹۔ عبدالغنی اکوریدی عبد الحمید، محولہ بالا، ص ۱۳۱

۵۰۔ شیخ احراق جامعہ اسلامیہ، مدینہ منورہ سے فارغ ہیں، دعوت و اصول دین کا مجھ سے علوم شرعیہ میں انہوں نے تخصص کیا ہے۔

۳۰۔ عبدالغنی اکوریدی عبد الحمید، محولہ بالا، ص ۱۳۲

۵۲۔ بھی ابراہیم کا تعلق شہر الورن، صوبہ کواراہ سے ہے، لیکن اب برطانیہ میں مقیم ہیں، اس داعی نے الیکٹرونکس انجینئرنگ میں ماہری کی ذگری حاصل کی ہے، دین اسلام سے انھیں بہت گہر اتعلق اور اس کی خدمت کا بے پناہ جذبہ ہے۔

۳۳۔ عبدالغنی اکوریدی عبد الحمید، محولہ بالا، ص ۱۳۳

۵۳۔ ان کا تعلق صوبہ اویو کے شہر ایرود سے ہے، ہندوستان سے بی۔ اے کیا، پاکستان سے انہوں نے شریعت اسلامیہ، تفسیر اور حدیث میں ایم۔ اے کیا۔ یہ شعبۂ دراسات عربی و اسلامی (صوبہ کوئی یونیورسٹی) میں ناچیز مقالہ نگار کے رفیق ہیں۔ اللہ تعالیٰ ان کی عمر دراز کرے اور امن و سکون عطا کرے۔

۵۵۔ آدم عبد اللہ الالوری، موجز تاریخ نیجیریا، ص ۱۳۳-۱۳۴

۵۶- حوالہ مذکور، ص ۳۲۲

۵۷- یہ نامور اسلامی اسکالر اور نائجیریا میں اسلامی فکر کے قائد و روح روایا ہیں، تعلیم و انتظامی امور میں انھوں نے بہت ہی اہم روپ ادا کیا ہے۔

ان کو درج ذیل اہم اور ممتاز مناصب پر فائز کیا گیا، جیسے شانی نائجیر کے صدر قاضی، مجلس جماعت نصر الاسلام کے ممبر، رابطہ عالم اسلامی، مکہ کرمہ کے ممبر، نائجیریا کے اسلامی امور کے مجلس اعلیٰ کے ممبر، جامعہ اسلامیہ، مدینہ منورہ کے کمیٹی کے ممبر۔ درج ذیل علمی اعزازات سے بھی مشرف ہوئے: احمد بلوبی نیورشی نے ڈاکٹر کی اعزازی ڈگری سے ان کو نوازا، ۱۹۸۷ء میں شاہ فضل ابن عبدالعزیز کے عالی الیوارڈ سے بھی ان کو سرفراز کیا گیا، اخیر میں نائجیریا کی تعلیم و تربیت کمیٹی کے منصب صدارت پر فائز ہوئے۔ دعوت و عقیدہ سے متعلق ان کی چند کتابیں ہیں۔

۵۸- یہ اقتباس شیخ محمود ابوکبر جوی کے مقدمہ "ترجمہ معانی القرآن الکریم الى اللغة هوسا" سے مانوذ ہے۔

۵۹- سلیمان موسیٰ، الحضارة الاسلامیہ فی نیجیریا، طبع اول، ۲۰۰۰ء، ص ۲۱، نائجیریا میں قادیانی فرقہ کے بڑے شیوخ میں سے ناصر محمد الکبری ہیں، عربی اور ہوساوی زبان میں ان کی تقریباً ۱۰۰ کتابیں ہیں۔

(مانوذ از: الدراسات الاسلامیہ، اسلام آباد، جنوری - مارچ ۲۰۱۱ء)